
ХТО ТАКІЯ АКЦЯБРАТЫ 


рэ 1 / 1 У 1яць І 
1 у«Ц рат саоралі 
акцябрат да парадку. 


вуліцы свайго гораду, часта 


шагаюць, як чыр 


ыло 

ч. р ЕІ за ў 

сам пачаў бегаць, заба) 


гя, павадырка групы, комгамэлка Ніна, заклі- 


(Прадяг чытай яа З-яй стар. вокладкі). 

ВЫДАВЕЦТВА 
ЧЫРВОНАЯ ЗЬМЕНА" 


Радколегія: ГАРБУЗ П., (адк рэдактар), 
РАЦЭВІЧ В., якімовіч А. (адк. сэкратар) 

погац ЦЕ ЛКСМБ і 
ОРГАН НАРНАМАСЬВЕТЫ 


Год выданьня 1-ы 


Умовы падпіскі: 
На І месяц . 


На З мцы 
На б м-цаў . 
аа а аг; Ў М 1 Адрас Рэдакцыі і Наноры: 
?. І. Кастрычнік 2929. МЕЙСК, КОМСАМОЛЬСКАЯ, 25. 

На дзяцей старэйшае пакалень- Правадыр прадпоўных усяго 
не Ленінцаў ускладае вялікую сьвету Уладзімер ВІльліч перад 
надзею. Дзепі--наша будучыня. сьмерцю пакінуў дзецям завет: 
І школа, і комсамольцы, і партый- ВУЧЫЦЦА, ВУЧЫЦЦА і ВУЧЫЦЦА. 
пы-зусе прадуюцьнад 0. Ч А Завет Ільліча дзеці 


тым, каб гадаваць з/ 7 ;.; 


дзяцей надзейную “й 
зьмену старэйшым ба- ! 


рацьбітом. ; 
фа Вялікую, і вельміс “ 
“Хх вялікую, долю ў вы- (ай 
хаваньні бярэ на сябе / 
і кніжка. наў 
Вось-жа з гэтай 
прычыны і пачала вы- 
давацца раз у месяц 
самая даступная па 
пане, зразумелая для 
меншых дзяцей часо- 
пісь зіскры Ільліча“. 


павінны выконваць. 


Рэч вядома, што ня 
толькі-ж рэдакцыя 
будзе друкаваць часо- 
пісь, а вы--чытаць. Не, 
гэта яшчэ ня ўсё. Рэ- 
' з. Я іа дакцыя спадзяецца, 
уа Х» Хх. што вы, малыя чытачы, 
будзеце самі памагаць 
рэдакцыі выдаваць 
вашу часопісь. “ 


Як гэта так? А вель- 
мі проста. Усе нашы 
чытачы будуць прысы- 
лаць у рэдакцыю свае 


Трэба, каб часопісь “ творы, малюнкі, допісы 
памагала дзепям рабо- Буду чырвонаармейцам! пра тое, як яны жы- 
чых і сялян падрых- вуць, вучацца, што ці- 
таваць з сябе добрых піонэраў-Ле- кавага майструюць (і ўсё іншае. 
нінцаў. Чытачы будуць пісаць і пра тое, 

Трэба змалку вучыцца і пры- як падабаецца ім часопісь, што-б 
выкаць да вялікай работы, якая яны хацелі бачыць у часопісі. Ў ра 
пяпер так шырока разгарнулася Складаць чарговыя нумары Мы . 
ў нашай краіне. будзем ужо з вашай дапамогай. 

З гісторыі людзей нам вядома, што вельмі даўно, тысячы гадоў 
таму назад, быў такі час, калі людзі не падзяляліся на бедных 


ШТО БЫЛО ДВАНАЦЦАЦЬ ГОД ТАМУ НАЗАД 


НАРЫС АБ КАСТРЫЧНІКАВАЙ РЭВОЛЮЦЫІ 


ж зе 


і'багатых. Людзі ўсе мелі роўныя правы. Гэты падзел адбыўся 
пазьней, калі зьявілася ў людзей уласнасьць. Багатыя тады пачалі 
браць верх над слабейшымі, беднымі, карыстацца іх дармовай ппра- 
цаю для сваёй выгоды. 

Бедныя прымушаны былі дрэнна жыць і шмат працаваць у роз- 
ных майстэрнях, на фабрыках, заводах. Усе гэтыя фабрыкі з ма- 
шынамі належалі багатым людзям- капіталістым (тым, што мёлі. 


капітал). д 
абса е “з . с'а . (Ж 
Багатыя жылі ў вялікай раскошы, нічога не рабілі, толькі вечна 
гулялі і весяліліся на розных сваіх вечарынках. у, 


Але бедныя не скараліся перад цяжкай доляю. Яны заўжды 
дамагаліся таго, каб мець лепшае жыцьцё. Багатыя-ж лічылі бед- 
нату за скаціну, якая ня мае правоў ні на асьвету, ні на лепшае 
жыцьцё. Багатыя, каб трымаць у сваіх руках “уладу, усіх непакор- 
ных гналі ў турмы, секлі бізунамі, стралялі... Кожны бацька ваш 
ці брат можа расказаць вам хаця-б пра нядаўнае жыцьцё за бела- 
палякамі... 

Такім чынам, людзі, як мы бачым, падзелены на два лягеры, 
або клясы: кляса багатых і кляса працоўнай беднаты. 

Паміж тэтымі клясамі на працягу сталецьцяў ішла і ідзе ўпартая 
“барацьба... Гэта барацьба ёсьць барацьба рабочай клясы за сваё 
лепшае жыцьцё, за тое, каб вызваліць усіх працоўных з-пад уціску 
бўржуяў і іх паслугачоў. 


ЦЯННА жылося ПРАЦОУНЫМ ЗА ЦАРОМ 


Вельмі цяжкая і крывавая барацьба бедных за сваё вызва- 
леньне адбывалася ў даўнейшай царскай Расіі, да якой належала 
і Беларусь, Украіна і шмат іншых старонак. Кіраваў былою Расіяй 
цар-самаўладца, які быў самым багацейшым буржуем. Гэты цар. 
выпаўняў волю багатых. Што багатыя хацелі, тое і рабілі. 

Для аховы мірнага жыцьця багатых, цар меў поліцыю і войска. 
І калі дзе рабочыя ці сяляне адважваліся выступіць супроць цар- 
скіх законаў, дык поліцыя і войскі жорстка распраўляліся з бун- 
тарамі. У крыві затапляўся ўсякі голас протэсту... Салдаты, абду- 
раныя сваім начальствам, стралялі ў сваіх-жа братоў і сясьцёр... 

Даваць асьвету працоўным багатыя вельмі баяліся. З гэтай пры- 
чыны і не стараліся яны пашыраць школы для працоўных людзей. 
А якія адчынялі, то навучалі ў іх толькі таму, каб пакараліся ду- 
жаму, баяліся бога і цара... Гэта была такая навука, якая прыносіла 
карысьць толькі тым, хто меў уладу. 


»ДАЛОЎ ВАЙНУ!“ , ХЛЕБА!“ 


Асабліва вялікі гнеў і абурэньне рабочых і сялян выбухнулі 
у часы вайны, што пачалася ў 1914 г. 


Тры гады цягнулася 
жудасная вайна. Тры 
Н аза цей гады ' лілася дарэмна 


“Ша 


кроў рабочых і сялян. 
Было скалечана і за- 
біта мільёны: маладых, 
здаровых людзей, зруй- 
нована тысячы вёсак і 
гарадоў, сапсавана ако- 
памі і снарадамі тыся- 
чы дзесяцін “лепшай 
зямлі... 


Бачачы ўсё гэта, 
салдаты . пачалі бунта- 
вацца: , Што-ж мы ро- 
бім, за што гінем, на 
што руйнуем тое, што 
стварылі сваім маза- 
лём?“ Салдаты пачалі 
разумець, што ні не- 
мец, ні француз іх во- 
раг, а вораг іх--буржуа- 
зія, што сядзіць З за- 
ду ад фронту і нажы- 


“Захоп царскага Зімовага палацу рабочымі. 


“т ў ае 


/ 


ваецца на іх крыві. Пачалі разумець, што трэба скончыць вайну, 
каб спыніць бескарыснае разбурэньне вёсак, гарадоў, спыніць забой- 
“ства людзей... 

. першымі на бой супроць свайго векавога ворага вышлі пра- 
цоўныя Расіі. Пачалося ў 1917 г. з Пецярбургу (цяпер Ленінград), 
дзе к гэтаму часу панаваў ужо вялікі голад у рабочых сем'ях. 
Дарагоўля была вялізарная, а плата рабочым --мізэрная. 

Галодныя рабочыя вышугнулі на вуліцы гораду з чырвонымі 
сьцягамі, на якіх было напісана: 

«Далоў вайну!“ , Хлеба!“ 

Цар. выставіў супроць гэтай галоднай грамады сваё войска. 
Але (на вялікае зьдзіўленьне і цара і яго прыхільнікаў) салдаты 
адмовіліся страляць у рабочых і далучыліся да іх, да рэволюцыі. 

праз пяць дзён змаганьня Пецярбург стаў вольным... Гэта 
адбылося 22--27 лютага (стар. стылю) 1917 г. 

За Пецярбургам узьняліся ўсе працоўныя, увесь фронт. 

Цар быў прымушаны адрачыся ад улады. Яго заарыштавалі, 
а пасьля'і расстралялі, як самага лютага ворага працоўных. 


ПЕРАМАГЛі РАБОЧЫЯ і СЯЛЯНЕ 


У той час, калі рабочыя і сяляне Пецярбургу і другіх месцаў 
распраўляліся з царом і яго прыслужнікамі, панства ня спала і орга- 
нізоўвала свой ,часовы ўрад“. Гэты ўрад захапіў у свае рукі ўладу, 
а для працоўных даў безьліч абяцанак: і хутка скончыць вайну, 
і перадаць сялянам зямлю, і палепшыць жыцьцё рабочых... 

Але рабочыя, салдаты і сяляне ня спусьціліся на ўладу паноў 
і мала паверылі іх абяцанкам. Яны стварылі сваю ўладу: Савет 
Рабочых, Сялянскіх і Салдацкіх Дэпутатаў... 

Час ішоў. Мінула ўжо і лета, а панскі ,часовы ўрад“ ніводнай 
абяцанкі і ня думаў яшчэ выканаць. Наадварот, працягваў вайну 
і руйнаваў фабрыкі і заводы... 

Рабочыя, сяляне і салдаты, пад кіраўніцтвам сваёй партыі кому- 
ністых, зноў падрыхтавалі паўстаньне. І 25 кастрычніка (7 ліста- 
пада па новым стылю), па загаду Пецярбургскага Савету Рабочых 
і Салдацкіх Дэпутатаў, усе фабрыкі і заводы прыпынілі сваю працу. 
Рабочыя, разам з салдатамі, захапілі ўсе галоўныя дзяржаўныя 
ўстановы Пецярбургу. Пасьля маленькай бойкі часовы ўрад“ здаўся. 

У гэты-ж час адбываўся Усерасійскі Зьезд Саветаў Рабочых, 
Сялян і Салдат. 

Т. Ленін, правадыр рабочых і сялян, абвясьціў на гэтым 
зьезьдзе Савецкую Уладу, уладу саміх рабочых і сялян. 

- Такім чынам працоўныя здабылі сваю волю. Гэтую волю пра- 
цоўныя цьвёрда і рашуча баранілі на працягу яшчэ некалькіх год 
пасьля Кастрычнікавае Рэволюдыі ад розных царскіх генэралаў 
і заходняй буржуазіі. Перамаглі рабочыя і сяляне. 

Верш Я. КОЛАСА Мал. ГУТНОЎСКАГА 


Бушавала бура з сілай нячуванай, 
А вы шлі напорна крокам нястрыманым. 
Вар'яцела мора, пеніліся хвалі, 
А вы шлі няспынна вабілі вас далі. 
Бухалі гарматы, грукацелі громы, 
А вы шлё наперад віхрам-бураломам, 
Разьбівалі ковы, векавыя путы, 
А на кожным кроку вораг злы і.люты. 
/ было змаганьне, ой, было змаганьне! 
Не хацеў стары сьвет страціць пана- 
ваньня. 
Каледзін, Карнілаў, Колчак і Дзянікін--') 
Шла навала супраць у шаленстве дзікім. 
/ каваў кайданы вораг заграніцай, 
Ды ніхто ня. здолеў той жывой крыніцы. 
Ліха, небясьпека ўсюды вас чакала-- 
Згінула ў дарозе змагароў ня мала. 
А дарога ваша--горы, перавалы, 
Але ўсё здалелі раці занядбалых. 
Пройдзен шлях пачэсны, трудны і вялікі, 
Не зальле яго той шквал шалёна-дзікі, 
Што падняць гатовы Чэмбэрлен Ў") за- 
: цяты, 
Кінуты па сьвеце добрыя зярняты. 
Вышлі зерні тыя ў шоўкавыя руні-- 
Праўдай сталі вашы мары аб комуне! 
1927 г. 


2) Царскія генэралы, якія змагаліся супроць рэволюцыі. 

25) Чэмбэрлен--быўшы міністар па замежных справах буржуазнага ангель- 
скага ўраду. Ён праз увесь час організоўваў сваю буржуазію і іншыя буржуаз- 
ныя дзяржавы для таго, каб зьнішчыць Савецкі Саюз. Але ніякія спробы бур- 
жуазіі і іх прыслужнікаў не перамогуць магутнасьці краіны саветаў. Савецкі 
Саюз расьце і мацнее. 


г МАЯ ДЗІЦЯЧАЯ ГУЛЬНЯ 


“Успаміны змінулага А. ПОЛЯКА 
і Малюнкі РОЗАНАВА 


[АМЯТНЫ мне жудасныя песьні гармат мінулай вайны з бела- 
палякамі. З таго часу прайшло 10 год, але малюнкі мінулага так 
ясна паўстаюць перада мною, як-бы ўсё гэта здарылася толькі 
ўчора... 
“Тады мне было шэсьць гадоў, а Міхаську, майму брату-- пяць. 

Польская вайсковая часьць спынілася ў нашай вёсцы. Началь- 
нік разьмеркаваў сваіх салдат па сялянскіх хатах. І наша цесная 
хатка зрабілася кватэрай ,пана“ (так мы называлі ўсіх польскіх 
жаўнераў-- салдат). 

Міхаська і я кожны дзень чулі гутаркі большых пра вайну, 
якая адбывалася ў той час паміж бальшавікамі (чырвонаармейцамі) 
і бела-палякамі. 

Мусіць гэта і прымусіла нас часта гуляць ,у вайну“. У нас 
каштаны былі сапраўднымі чыр- 
вонаармейцамі, ябыкі- палякамі. 
Я камандаваў чырвонай арміяй, 
а Міхаська быў ,панам началь- 
нікам“ белай польскай арміі. 
Я, як старэйшы, гэтак спрытна 
вёў гульню, што мая чырвоная 
армія заўсёды разьбівала паля- 
каў дашчэнту. 

У гэты час наш кватарант 
коса пазіраў на мяне, але я ня 
цікавіўся тым, што ён сочыць 
за намі. 

Вось аднаго разу мы распа- 
чалі сваю каханую гульню. Пан, 
з люлькай у зубах, паважна 
адпачываў пасьля абеду. Мама 
калыхала “маленькую Ганульку 
і адначасова карміла кіслым 
малаком Паўлінку, другую нашу 
сястрыцу. 


с: 


Паглядзімо, хто сёньня будзе 
разьбіты... 


Таты ня было дома: яго палякі пагналі ў падводы. 

Гульня захапіла нас. Адбывалася страшэнная бойка... 

Пан павярнуўся набок ды 
і кажа: 

--. Паглядзімо, хто сёньня 
будзе разьбіты... 

Па-праўдзе кажучы, тут і 
глядзець ня было чаго. Канец 
гульні паказаў: палякі часткаю 
былі патоплены ў рэчцы, а рэш- 
та ўзяты ў палон бальшавікамі. 

Тут сэрца пана ня вытры- 
мала. Схапіў ён бізун ды і па- 
чаў лупцаваць мяне. : 

---. Вось табе, вось табе, 
пся крэў, бальшавікі! Будзеш ве- 
даць, як зьдзеквацца над поль- 
скімі жаўнерамі!“ 

Бізун, як зьмяя, абвіўся 
каля мяне. Я пачаў крычаць, 
плакаць, прасіць ратунку, але 
бізун усё мацней і мацней. упі- 
ваўся ў маё цела. Міхаська так- 
сама загаласіў на ўсё горла. Гэты зык падхапіла і Паўлінка, а по- 
тым моцна заплакала і Ганулька. 

Як птушка, што змагаецца з моцным драпежнікам за жыцьцё 
сваіх дзяцей і ставіць пад пагрозу сваё жыцьцё, так і мая мама 
кінулася да азьвярэлага пана. 

У гэты момант сьвіснуў бізун у паветры і пан дзіка закрычаў: 

--.. Цыц! заб'ю!“ 

Я бачыў, як з вачэй мамы ліліся сьлёзы. Яна схапіла мяне і 
палажыла на пасьцель, але я ня меў магчымасьці ні ляжаць, ні 
сядзець. Цэлых два тыдні пакутаваў я, а разам з гэтым яшчэ 
больш пакутавала мая дарагая мама. ; 

Вось як скончылася мая дзіцячая гульня. 


Бізун, як зьмяя, абвіўся каля мяне. 


СОН АЛЯКСЕЯ 


Па Ю. УЛАДЗІМЕРАВУ 


. Як заснуў Аляксей, 
“Як захроп Аляксей, 
“Толькі шум гудзе, 
Праз цалюткі дзень, 
Аж страхаюцца ўсе. 
Мы яго будзілі, 
Ў барабаны білі 
У званкі званілі, 
Яму крычалі ўсе: 
зУставай, Аляксей!“ 
А ён хоць-бы што: 
Так на як ніхто. 


Далі сыгнал, што заснуў Аляксей, 
Заклікалі дваццаць пажарных чась- 
цей. 
Прыехаў пажарны з даўгой барадою, - 
Загадаў паліваць Аляксея вадою. 
Палівалі хлапца, хто жадаў, хто ха- 
цеў... 
Усе студні зьмялелі, аж Нёман зьмя- 
леў, 
Перасохлі і рэкі, і балоты ўсё, 
Толькі-ж сьпіць сабе соладка наш 


Сотню музыкаў ды сто трубачоў. 

Музыкі-малойцы як дружна зайгралі, 

Аж струны парвалі, смычкі паламалі. 

Сто трубачоў як пачалі трубіць, 

Як пачалі трубіць, Аляксея будзіць, 

А сілачы як пачалі скакаць -- 

Як пачалі скакаць ды гіры шпурляць, -- 

Нават дом, як асіна, стаў страшна 
дрыжаць... 

Але наш Аляксей і ня дўмаў ўставаць... 


Аляксей! 
АЦЫ г, 
І Хх к б, Паклікалі ў хату аж сто сілачоў, 
ў! 


ж 
Ь ж 


Памчаліся часьці пажарных з вадою 
Паехаў іх старшы з даўгой барадою, 
Пашлі адпачываць у цырк сілачы, 
Зьбеглі за імі усе трубачы, 

З маршам пашла, разумеецца, 
Адважная рота чырвонаармейцаў. 
Мама падышла да Аляксея ранічкай: 


Хочаш, Аляксейка, мяккага абара- 
. начна?“ 


Як прачнуўся Аляксей, 
Як устрапянуўся Аляксей, 
Дык налі крыкне Аляксей 
За ўсіх мацней 
Ды галасьней: 

Давай!“ 


А. Якімовіч. 
(з расійскае мовы). 


Паклікалі роту чырвонаармейцаў. 


Заўсёды гатовы мы, разумеецца!“- 
Адказалі чырвонаармейцы. 

Ля хаты паставілі сотню гармат, 

У кожную з іх улажылі снарад, 


З гарматаў стралялі аж пот высту- 
паў. 


А наш Аляксей усё спаў ды спаў. 


ПАРТРЭТ 


Апавяданьне 
СЫМОНА БАРАНАВА 


ЕРАДА мною ляжыць 

партрэт. Мой бацька 
толькі што яго прынёс. Ішоў 
з фабрыкі і купіў яго ў 
таго, што прадае кніжкі. 

Канешне, вы ніхто ня 
ведаеце, які гэта партрэт? 
Але я зараз скажу. Гэта-- 
дарагі партрэт. Я нядаўна 
пачаў яго ведаць. Я быў 
яшчэ малым, таму і нядаў- 
на пачаў яго ведаць. І ця- Ленін уў трохгадовым узросьце. 
пер я, унь, як добра ведаю! Нам апавядаў у школе наш настаўнік 
спра гэты партрэт. 

О, настаўнік шмат і вельмі доўга апавядаў пра гэтага чалавека, 
што на партрэце! 

Гэты партрэт ёсьць у нашай школе. Але там большы, куды 
большы за гэты, што купіў мой бацька. Там ён у цяжкіх такіх 
рамках. За шклом. 

І я, канешне, таксама паклапачуся, каб асадзіць у рамкі і каб 
зашкліць мой гэты, найдарагі партрэт! 

Я ўглядаюся ў гэты партрэт і разважаю сам сабе: 

-- Гэты чалавек з'організаваў людзей,--так казаў наш настаў- 
нік. -- Гэты чалавек павёў за сабою людзей для вызваленьня іх з 
векавечных путаў капіталу. Усім бедным хочацца, каб лепей жыць, - 
казаў настаўнік далей, -- і гэты чалавек зрабіў пачатак лепшаму 
жыцьцю бедных людзей. Гэтага чалавека ніколі не забудуць пра- 
цоўныя ўсяго сьвету. Ён паказаў ім (тым, хто працуе) вольную 
дарогу. Ён быў іх правадыром. 

-- Дык дзіва, што я буду любіць гэты партрэт! Гэты дарагі 
такі партрэт! У майго бацькі таксама-ж нічога такоўскага з ба- 
гацьця няма. Бацька мой працуе на заводзе, ці ня толькі атрымаў 
учора палучку. Бо ён купіў і прынёс учора абганяных круп, купіў 
сцукру і яшчэ там нечага. А сёньня купіў партрэт. Дык мне здаец- 
ца, што таварыш Ленін,- каб жыў быў--любіў-бы і майго бацьку 


а 


“ч 


Ды 


і ўсіх нас. Ён ня выкінуў-бы нас тады з таго гурту людзей, якіх 
вёў 12 год таму назад для канчатковага вызваленьня іх з векавеч- 
ных путаў капіталу, з бяспраўнасьці, з няволі. 

-- Добры мой, прыгожы мой партрэт! 

“ 
. Я. “ “ 

Калі я яшчэ ўглядаюся цяпер у твар Леніна, дык да чаго гэты 
твар робіцца мне дарагім, да чаго мілым тварам. ў 

Я гляджу на яго няміргаючымі маімі вачыма. Я гляджу і мае 
вусны шэпчуць самі па сабе; 


Мой ты Ленін, 

Як я цябе люблю 

Моцна, моцна, 

Калі я падрасту, 

Я ў тваю партыю ўступлю. 


І калі я яшчэ і яшчэ ўглядаюся ў партрэт Леніна, мне нават, 
і нават унь як--ня то што, а дарагім робіцца яго, Ленінаў, галь- 
штук, гэты яго ланцужок ад гадзіньніка, гэтыя два гузікі, што ві- 
даць на гамзэльцы, плеценае крэсла, на якім ён сядзіць, яго вожы- 
кава бародка... 

г“ Мілы Ленін, мой Ленін! 

-- Калі я вырасту, я канешне што ўступлю ў тваю партыю,-- 
кажу я, гледзячы на партрэт. Усёроўна ўступлю! Я буду комуністым, 
як мой бацька. Я буду рабіць усё тое, што ты пакінуў у сваіх 
заветах. 1 

Я цяпер бяру са стала мой партрэт. Асьцярожна паднімаю і 
прыкладаю да сьцяны. Па рагох партрэта я заціскаю маім вялікім 
пальцам прыколкі і так, каб не папсаваць у партрэце ражкоў. 

-2.- Дзядзькі Міхася папрашу зрабіць асадку, -- вырашаю я, -- 
яму-ж гэта ня цяжка. Ён-жа цёнгле сярод стружак... 


Л. ЧАРНЯЎСКАЯ 


ГАЛЬКА 


(“вецца з хмары дробны дож- 
джык. Намякла зямля. Галька 
сядзіць ля вакна і глядзіць на мок- 
рую дарогу, на шэрае неба. Нудна 
Гальцы. Раптам саскочыла яна бо- 
сымі ножкамі з лавы на падлогу. 

І просіць большую сястру: 

-- Ганначка, здымі ты мой кап- 
танік. ; 

Сама Галька ня можа дастаць 
сваю вопратку. Цьвік высока ўбі- 
ты ў сьцяну. 

-2 Куды цябе гоніць такім над- 
вор'ем?--стрымлівае Гальку матка. 

-- Да Лукашонкаў пайду. іхны 
Іван з гораду прыехаў. Бачыла ў 
вакно: паехалі калёсы на двор. На-ж табе цукерку, калі ты 

-- Г табе туды трэба? Госьць ўжо ўсё разумееш. 
на парог, а ты за ім сьледам. Каб 
падумалі, што ты па цукерку прыбегла...---упікае ёй старэйшая сястра. 

-- А вось пайду. Што мне ўсё з вамі сядзець. Іван з гораду 
прыехаў, цікава... 

Потым дадае: 
-- А калі цукерку дасьць, дык зьем. 


-- Ідзі сабе,- дазваляе матка.--Ты-ж у нас самая разумная,-- 
кажа яна з усьмешкаю. 


Гальцы шэсьць гадоў. Яна лічыць сябе зусім вялікай, усё 


робіць з сур'ёзным выглядам, стараецца гаварыць і нават сьмяяцца 
тоўстым голасам; гу-гу-гу! 

Прышла яна ў Лукашонкаву хату і ціханька стала ў куточку, 
сля печы. Глядзіць на гарадзкога госьця. 

А госьць, глянуўшы на Гальку, пазнаў яе і прывітаўся: 

-- Галька прышла? Ну, як жывеш, гадуешся? 

Галька сьмялей падступае з свайго кутка. 

шы Ў 


це 


-- Добра жыву,--кажа яна ціханька. Хоча і ня ведае, што-б 
такое расказаць новаму чалавеку. . 

-- А мама ўчора з татам сварылася, што апошнюю дойную 
карову прадаў. Дык тата ўгневаўся і кінуўся біцца, --пачала яна 
гаварыць. 

-- А ты бараніла маму? 

--- Не, мама пачала апранацца, кажа: пайду ў сельсавет, ня маеш 
права біцца. Дык тата спужаўся... Е 

-- Цяпер няма права біцца,- -упэўнівае ўсіх Галька. 

-- “Правільна!--кажа госьць.--На-ж табе цукерку, калі ты 
ўжо ўсё разумееш. 

Галька бярэ цукерку і. адыходзіць забаўляць малога Лука- 
шоначка, які дагэтуль спаў, а цяпер закрахтаў у сваёй люльцы. 

Малы сагнуўся ў кручок, дужыцца падняцца ды сесьці. Галька 
дае яму свой палец. Ён сьціскае ў кулачок Гальчын палец, па- 
дымаецца, падымаецца ды назад «валіцца. : 

Галька забаўляе малога: ды настаўляе вушы: пільна слухае, 
аб чым гамоняць у хаце. 

Нагуляўшыся ў суседзяў, ідзе яна дамоў. А дождж, тымчасам, 
расхадзіўся не на жарт. Аж цурчыць са стрэх. Пакуль перабегла 
Галька праз вуліцу, уся хус- 
тачка на галаве зрабілася 
мокрай. 

-- Ну што ты там чу- 
ла?---чапае яе маці. 

Галька абтрасаецца ад 
дажджу. 

-- Усё чула. Казаў дзя- 
дзька Іван, што трэба, каб 
у колектыў ішлі. 

-- Які калятыў?- жар- 
туе, нібы не разумее маці. 

--. Колектыў, кажу- гне- 
ваецца Галька.-- Вялікая, а 
гаворыш, як малая. Казаў 
дзядзька: разам вам усім трэ- 
ба сабрацца ў колектыў,-- 
вымавіла старанна Галька,-- І маці нахіналася разам з дачкою 
трэба ісьці. А то век хлеба над кніжкай. 


ав 


досыць ня будзеце мець на лядаштым 
вузенькім загончыку. Нічога радзіць ня 
хоча, казаў ён, калі зямлі добра не ўра- 
біць. А без такіх машын, пра якія казаў 
ён, нельга добра і ўрабіць зямлю. 

-. Гэта-ж праўда, дачушка, што жы- 
вём мы неяк ня так, як трэба. Але дзе 
нам дастаць тых машын?-- ціхім голасам 
выказала свае думкі маці. 

А Галька ўсё расказвала: 

-- Машыны ў нас будуць, калі ко- 
лектыў будзе. Дадушы, мама, казаў,--ёсьць 
такая машына, што без каня ідзе і ўсё 
рабіць умее: і араць і малаціць. 

-- Гэта трактар,- падала голас боль- 
шая сястра-- Мы ў школе чыталі. І ў 
кніжцы намалёвана. Едзе такая машы- 
ніна, а чалавек на ёй сьпераду сядзіць і 
кіруе. 

-- Трактар?--стараецца затрымаць у 
памяці гэтае слова Галька. 

-- Машына такая, стукоча-грукоча 
так: вух-вух-вух-вух, казаў дзядзька. 

выставіўшы грудзі наперад, вухаю- 
чы, паплыла Галька па хаце. 

Потым ласкавенька папрасіла сястру: 

-- Ганначка, пакажы ты мне ў кніж- 
цы тую машыну. 

Доўга разглядала Галька малюнак, дзе 

ўздымае трактар цаліну плугамі. 
І маці нахіналася разам з дачкой над 
кніжкай, і гэта, ня зусім для іх зразумелая, 
машына зрабілася блізкім, сваім, пільна пат- 
рэбным. 


ЧАРГОВЫ НУМАР часопісі 
--.-БУДЗЕ РАЗАСЛАНЫ---- 
ПАДПіШЧЫНКАМм 20 ЛІСТАПАДА. 

АХВОТНІК ДА МЁДУ. 


Зачэрпаў... 


ВЯЛІКАЕ БУДАЎНІЦТВА Ё 


Пасьля вайны з белапаля- 
камі Беларусь борзда пачала за- 
лечваць свае раны, якія прынесла 
ёй вайна. Дзяржава рабочых і 
сялян усе свае сілы аддае на 
тое, каб пабудаваць многа фаб- 
рык, школ, дамоў і ўсяго, што” 
ўзбагачае краіну і паляпшае 
жыцьцё працоўных. 

Кожны год у гарадох, мя- 
стэчках, вёсках вырастаюць усё 
новыя і новыя муры. Мільёны 
рублёў грошай траціцца дзяр- 
жавай кожны год на будаўніц- 
тва. Дзесяткі рабочых заняты 
вялікай справай: будуюць на 
руінах старога жыцьця новую 
Савецкую Беларусь. 

Асабліва шырокі размах 
будаваньня ў сталіцы Беларусі-- 
Менску. На днях упяршыню па 
вуліцах Менску пабеглі трамвай- 
ныя вагоны. А з год таму назад па Менску, як старая бабуля, 
цёгалася яшчэ ,конка“. (У наступным нумары мы надрукуем асоб- 
ны нарыс з малюнкамі пра Менскі трамвай). 

паса гук. Ў. У гэтым годзе канчаюць будаваць 
у Менску цэлы гарадок для вышэйшай 
навучальнай установы- Беларускага Дзяр- 
жаўнага Унівэрсытэту. 

На пабудову яго будзе затрачана 
некалькі мільёнаў рублёў. Аж тры квар- 
талы (горад падзяляецца на чатырох- 
кутовыя пляцы-кварталы, якія абкружаны 
вуліцамі) займаюць прыгожыя, новенькія 
будынкі гарадка навукі. 

Даўней, да рэволюцыі, буржуі, якія 
мелі ў сваіх руках усе грошы і ўладу, 
будавалі такія дамы для сваіх асабістых 
патрэб. Цяпер кожная капейка дзяр- 
жавы, дзе гаспадараць рабочыя і сяляне, 
(А які-ж, ліха яму, горкі ) ідзе на агульную карысьць. 

мёд! На фотографіі- будуюць унівэрсы- 
гн" тэцкі гарадок, рабочыя носяць высока 
ўгару па ўсходах цэглу. 

Радзіўся ў лесе зайчык і ўсяго баяўся. 

Ці трэсьне дзе сучок, ці ўспырхне 
птушка, ці скінецца з дрэва камяк сьнегу- у 
зайчыка кроў зьледзянее. 

Баяўся зайчык дзень, баяўся два, баяўся 
тыдзень, баяўся год... А потым, як вырас 
вялікі, абрыдла яму ўсяго палохацца. 

Нікога я не баюся!- загукаў 'ён на 
ўвесь лес.--Ані не баюся! 

Сабраліся старыя зайцы, дрыпаўзьлі ма- 
ленькія зайчанята, прывалакліся пажылыя 
зайчыхі,--усе слухаюць, як хваліцца заяц 
Доўгія-вушы Косыя-вочы Кароткі-хвост,-- 
слухаюць і сваім вушам ня вераць. Яшчэ 
ніколі гэтага ня было, каб заяц нікога не 


баяўся. 
-- Гэй, ты, Косае-вока, можа ты і воўка 

не баішся? .. 
-- Г воўка не баюся, і лісіцы, і мядзьведзя,-- .. і 


нікога не баюся! і 
Гэта ўжо было сьмешна. Хукнулі ма- 
ладзецькія зайчаняткі ў свае пярэднія лапкі, 
засьмяяліся добрыя бабулі-зайчыхі, нават 
пажылыя зайцы ўсьміхнуліся, успомніўшы, 
як у лапах у лісіцы пішчалі, бывала, або 
ўспомніўшы воўчыя зубы. 
-- Вельмі сьмешны заяц! 
-- Ох, які ён сьмешны!.. ч 
І ўсім стала весела. Пачалі куляцца, бегаць, 
скакаць, нібы падурнелі ўсе. 


з 
к 

.. -- Ды што тут доўга разважацы!- закры- 
чаў заяц, які ўжо зусім асьмялеў.--Калі мне 
пападзецца воўк, дык я яго і сам зьем... 
.... -- Ох, які сьмешны заяц! Ох, які ён 
-.. дурны заяц! 
Крычаць зайцы пра воўка, а ён тыц сюды, 
як запрошаны. ё 
Хадзіў ён па лесе па сваіх воўчых справах, 
выгаладаўся і толькі падумаў: ,як добра 
было-б паласавацца зайчыкам!" - як чуе, недзе 
. блізка зайцы крычаць і яго, шэрага воўка, 
-.. Успамінаюць. Зараз-жа ён спыніўся, панюхаў 
паветра і пачаў падкрадацца да іх. 
Зусім блізка падпоўз воўк да зайцоў. Чуе, 
што зайцы сьмяюцца з яго, а больш за ўсіх 
сьмяецца забіяка заяц Косыя-вочы Доўгія- 
“вушы Кароткі-хвост. 
ў -- Ага, браток, пачакай-жа трошкі, цябе-ж 
я і зьем!- падумаў воўк і пачаў разглядаць, 
каторы гэта заяц так храбрыцца. 
А зайцы нічога ня бачаць і ня чуюць: ім 
усё весялей робіцца. 
З Скончылася на тым, што забіяцкі заяц 
нез на пяньчук, сеў на заднія лапкі і 


жа: 

заў -- Слухайпе вы, трусы! Слухайце і глядзеце 
на мяне. Вось я вам пакажу адну штуку... 
Я...Я...я... 


Тут язык у сьмелага зайца як адмёрз: заяц 
убачыў воўка, які вызьвярыўся проста на 
яго. Другія зайцы ня бачылі, а ён бачыў і 
баяўся дыхнуць. 

А потым сталася нешта нязвычайнае. Заяц- 
забіяка падскочыў уверх, як мячык, і, з пера- 
палоху, упаў проста на шырокі воўчы лоб, 
пракаціўся па воўчай сьпіне, перакуліўся 
яшчэ раз у паветры і потым, колькі духу 
хапіла, памчаўся, нібы хацеў вылузацца з сваёй 
шкуры. 

Доўга бег бедны зайчык, аж пакуль ня выбіўся з сілы. 

Яму здавалася, што воўк яшчэ ляціць за ім сьледам і вось- 
вось схопіць яго сваімі зубамі. 

Зусім выбіўся з сілы, бедненькі, заплюшчыў вочы і, як мёр- 
твы, кінуўся пад кусьцік. 

А воўк тым часам бег у другі бок. Калі заяц упаў на воўка, 
яму здалося, што хтосьці стрэліў яму ў лоб. І воўк уцёк. Я 

Доўга не маглі апамятавацца ўсе зайцы. Хто ўцёк у кусьцік, 
хто схаваўся за пянёк, хто залез у ямку. 

Нарэшце ўсім надакучыла хавацца і пачалі патрошку выгля- 
даць, хто быў сьмялейшы. 

-- Ну, і здорава напалохаў воўка наш заяц!--згадзіліся ўсе.-- 
Калі-б ня ён, дык сьмерць-бы ўсім нам на месцы. Але дзе-ж ён, 
наш сьмяляка заяц? 


Пачалі шукаць. 
Хадзілі, хадзілі, няма нідзе сьмелага зайца. 
-- Ці ня зьеў яго, часамі, другі воўк? 


А потым такі знайшлі: ляжыць сьмелы заяц пад кусьцікам, “7 
ледзь дыхае пасьля перапалоху. 


-- Маладзец, Касавокі!--закрычалі ўсе зайцы ў адзін голас.-- 
“Ну, і Касавокі-ж!.. Здорава-ж ты напалохаў старога воўка! Дзя- 
куем, браток! А мы думалі, што ты дарэмна хвалішся! Я”. 
Сьмелы заяц адразу падхрабрыўся. Вылез з свае ямкі, сьця? ў 
рухнуўся, прыжмурыў вочы і сказаў: / 
--А вы як думалі! Эх, вы, трусы!.. ' 
З гэтага дня сьмелы заяц пачаў і сам верыць, што ён такі і 
сапраўды нікога не баіцца. 

НЯНЬКА 


НОЧ. Малая дзяўчынка-нянька 
калыша калыску і паціху мармыча:. 


»Люлі-люлі-люлі, 
Усе коцікі паснулі..." 


У хаце духата. Пахне капустай 
ды скурамі. Супраць кута гарыць 
лямпа. Праз усю хату працягнута 
вяроўка, на якой вісяць розныя пя- 
лёнкі, мокрыя анучы... 

А Жэньцы, ой, як Дзіця ў калысцы плача. Яно ўжо 
хочацца спаць... даўно асіпла ад крыку, але ўсё плача 
і няма-ведама калі перастане. 

А няньцы Жэньцы, ой, як хочацца спаць. Ужо каторую ночку 

на волас не скархнула дзяўча. Усё няньчыць крыклівае дзіцянё. 


»Люлі-люлі-люлі, 
Прыляцелі куры, 
Селі на варотах, 
У чырвоных ботах...“ 

У. хаце ўсё сьцішэла. Толькі пад прыпечкам цырыкае цвыркун- 
чык, ды за дашчанаю сьцяною храпе гаспадар-шавец і яго чаляднік, 
Апанас... Калыска жаласна рыпае, сама Жэнька мармыча--і ўсё 
гэта зьліваецца ў такую ціхую прыемную музыку, якую так соладка 
слухаеш, калі звычайна кладзешся ў пасьцель. Але для Жэнькі гэта 
музыка горш за ўсялякую лаянку... 


Такі спакойны вячэрні час няміла ў ААА 
сэрна наганяе сон. А ці-ж можна А авы і 
заснуць Жэньцы? О, не! Тады ска- І (Жарт). ў і 
лечаць яе злыя гаспадары, выганяць . І 
у чыстае поле. А дзе падзеццасіраце? . 
Матка Жэнькі сама сябе ледзь жывіць. 
Бацькі няма. Прыходзіцца малой пра- / 
цаваць і цярпець у чужых людзей. 
Цені ад лямпы і мокрых ануч 
мітусяцца. Жэньцы здаецца, што гэта . 
ня цені, а цэлыя хмары. Гэтыя хмары 
даганяюць адна другую, лётаюць 
па небе і крычаць, як дзіця. Але вось 
дзьмухануў вецер і ўсе хмары рас- 
сыпаліся. Заместа іх, Жэнька ўба- 


Нехта без галавы ў сьвет- 
/ лым адзеньні ўначы даганяе ! 
: ў І піднэра... - 
чыла шырокую дарогу, на Якой роўна ) (далей глядзі на адвароце). 

Піднэр ніколі ня бачыў яшчэ 
І такіх людзей... 


Такі дзіўны чалавек дасьмер- 
ці напалохаў нашага підонэра. 


І што-ж-вы думалі: безга- “І 
ловы чалавек--негрыцянскі У 
піонэр! Чорная яго галава 
злілася з цеменьню ночы 


па пояс гразі. А на дарозе процьма. 


людзей, вазоў, жывёлы. Раптам усё 
гэта падае ў рэдкую гразь. 


22. Навошта?“ -- пытае Жэнь-. 


ка.--, Спаць, спаць!“--кажуць усе. 
Ус яны сьпяць моцна, соладка. 


А на тэлеграфных слупох крычаць. 


бязупынку вароны і сарокі, як дзі- 


цянё ў калысцы, і стараюцца пабу- . 


дзіць усіх. Ад іх крыку прахапілася 
і Жэнька. Яна борзда моргае вочкамі 
і сьпявае: 


Пашоў коцік у лясок, 
Злавіў рыбку за хвасток..." 


Вочы зноў плюшчацца, і зноў 
усплываюць перад вачыма новыя 


малюнкі. Успамінаецца, як прышла. 


маці з бальніцы і сказала: 

-- Раненька сёньня сканаў, па- 
койнічак... Кажуць дактары, позна 
агледзеліся, трэба было раней. А так 
памёр бацька... 


З такой крыўды ідзе Жэнька 
ў лес і там горка плача. Але вось 


нехта падбягае да яе, б'е ў патыліцу. 


так, што яна моцна стукаецца гала- 
вою аб елку. Яна расплюшчвае вочы 
і бачыць перад сабою гаспадара- 
шаўца. 

-- Ты што-ж гэта, недавярак?-- 
кажа ён.---Дзіця плача, а ты сьпіш? 

Ён моцна трасе яе за вуха, а яна 
цярпіць і мармыча сваю песьню. 

Але толькі адышоўся гаспадар, 
сон зноў узяў верх. Зноў тая-ж да- 
рога, людзі, усе моцна і соладка 
сьпяць. Жэньцы таксама вельмі-ж 
хочацца легчы, але матка яе, Пала- 
дзя, ідзе поруч і падганяе дачку. 
Абое яны жабруюць. 

-- Падайце бедным, калі ласка!-- 
просіць матка ў людзей. 

-- Падай сюды дзіця!- адказвае 
ёй нечый знаёмы голас. 


а ТАЯ 


7258 77 Падай сюды дзіця!- зноў крычыць той-жа голас, ужо моцна 
Зая “і сярдзіта- сьпіш, нягодніца?. 

і Жэнька прачынаецца і адразу бачыць, што такое сталася. Гэта 
гаспадыня ўстала і прышла карміць дзіця. 

За вокнамі ўжо сінеецца неба. Скора разьвідніцца. 
зЁ -- Вазьмі!- кажа гаспадыня, зашпільваючы на грудзях сарочку.-- 
М Плача, бо, мусіць, ураклі дзіця... дадае яна і ідзе спаць. 

Жэнька бярэ дзіця, кладзе ў калыску і зноў пачынае калыхаць. 
Цені ад лахманоў зьнікаюць, бо ўжо віднее, і цяпер няма чаму лезьці 
ў галаву і туманіць думкі. А спаць хочацца ўсё так-жа. Жэнька 
чэрпае конаўку вады і прамывае кожную хвілінку вочы. 

-- Жэнька, запалі ў печы!-- чуваць праз дзьверы голас гаспадара. 

Значыць ужо дзень і пара брацца за работу. Жэнька пакідае 
калыску і бяжыць па дровы. Яна рада. Цяпер, калі бегаеш, ня так 

бая . хочацца спаць. Янаадчувае, што цела яе 


ы с 


АА выпростваецца і праясьняюцца думкі. 
гоў -- Жэнька, пастаў самавар!--кры- 
са чыць гаспадыня. 

З Але толькі яна сабралася чысьціць 
В самавар, як чуе ўжо новы загад. 

й Й. -- Жэнька, пачысьці галёшы! 

ке Яна садзіцца на падлогу, чысьціць 
га галёшу і думае, што вось добра было-б 


усадзіць галаву ў вялікую галёшу і па- 
драмаць усмак... І раптам галёша пухне, 
шырыцца. Жэнька выпускае з рук 
шчотку. Але зараз-жа да яе варочаецца 
памяць і яна трасе галавой, разьдзірае 
вочы і стараецца глядзець так, каб прад- 
меты не варушыліся ў яе вачох. 

-- Жэнька, памый усходкі, а то 
ад заказчыкаў брыдка! 
аў Яна расплюшчвае вочы і бачыць (Дане анааЎСаакЬ «“Р нара 
І е перад сабою гаспадара-шаўца. Ва СЕЧЫ УСДруТОЙСаЕНЦЕЕ а 

бяжыць у краму. 
і Работы многа, няма ніводнай хвілінкі вольнай. І гэтак кожны 
дзень, бяз сну, без адпачынку пакутуе бедная сірата Жэнька. Бязь- 

ы літасны гаспадар ня мае сэрца да чужога дзіцяці. і 
ў А. Якімовіч. 


А Д Р Э Д А К Ц Ы і (з расійскае мовы). 


Ніхто з гаспадароў-наймальнікаў ня мае права прымушаць 
працаваць дзяцей цераз сілу. Савецкая ўлада выдала такі закон, 
які забараняе гаспадаром зьдзеквацца з батрачат і няняк. Гас- 
падар, яні не зважае на закон, не абыходзіцца з нянькай як на- 
лежыць па закону, павінен быць пакараны. Аб такім гаспадары 


трэба пісаць нам у рэдакцыю. 

Малюнкі А. ТЫЧЫНЫ. 


НапРАЦАВАЛіСЯ дзеці за цалюткі дзень. 
Увечары паселі ціханька ў хаце ля 
цёткі Веры і папрасілі яе расказаць казку. 

У хаце было цёпла, а на дварэ вялікі мароз 
быў, зіма ўжо прышла... 

-- Ну, дзеткі, слухайце ўважна, я раскажу 
вам цікавую казку. 

«Глыбока ў зямлі, у цеснай яме ляжыць 
Глыбока ў зямлі, у . чалавек. Уся яма чорная, замазаная вуголь- 
цеснай яме ляжыць лем. У руках у яго гостры молат. Гэтым мо- 

чалавек. латам чалавек адламлівае цьвёрды, як камень, 

; бліскучы вугаль. Страшна тут! Няма сьвятла, 

цесна, мала паветра, духата, аж пот аблівае 
ўсё цела. 

Што-ж гэта за чалавек такі? Што ён ро- 
біць? Гэта рабочы-шахцёр. Ён здабывае ка- 
менны вугаль, каб ім людзі маглі ацяпляць 
свае будынкі, паліць яго ў паравозах, на за- 
водах. - 

Без каменнага вугалю наша краіна не магла-б 
жыць. Не працавалі-б заводы, не хадзілі-б 
цягнікі, не працавалі-б млыны, Электрычныя 
станцыі, трамваі, параходы. 

Адкуль-жа ўзяўся пад зямлёю 'каменны 
вугаль? 

Даўно калісьці, на зямлі расьлі лясы вялі- 
кія і густыя. 

Няпрыветнымі і хмурнымі былі тады лясы- 
волаты: ні кветак, ні птушак, ні казюлек, 
ні зьвяроў у лесе ня было. Тады было вельмі 
цёпла на зямлі, 

Зямлю часта затапляла мора і лес той гніў 
пад вадою. З гісторыі зямлі вядома, што 
суша і мора часта мяняліся месцамі: то мора 
наступае на сушу, то суша на мора. Пэўна-ж 
гэта рабілася не на вачох людзей. Для 
тэтага патрэбны дзесяткі і сотні тысяч гадоў. 


“Безкаменнага вугалю 

не працавалі-б заво- 

ды, не хадзілі-б цяз- 
нікі, параходы. 

Доўга-доўга гнілі дрэвы і расьліны пад 
морскай вадой. Яны заплылі гразёю, пяском, 
глінаю, рознымі морскімі жывёламі. Так пра- 
ходзілі тысячы гадоў, пакуль. мора не зацяг- 
нулася зямлёю нагэтулькі, што вада прыму- 
шана была сыйсьці з свайго месца, пакінуўшы 
пасьля сябе сухую зямлю. Там, дзе раней 
было мора, стала суха; мора-ж цяпер адлі- 
лося ў больш нізкую мясцовасьць. 


Дрэвы перагнілі і зрабіліся цьвёрдымі, бо 
зьверху на іх ціснула зямля. Гэтыя перагніў- 
шыя, сьціснутыя дрэвы і стварылі каменны 
вугаль. 


Людзі, калі даведаліся пра вугаль, пачалі 
здабываць яго з зямлі. Пачалі спачатку ка- 
паць глыбокія ямы-студні. Гэтыя ямы завуцца 
шахтамі. На невялікім кавалку зямлі (некалькі 
дзесяцін) робяць шмат такіх шахтаў. А між 
шахтамі, глыбока пад зямлёй, капаюць калі- 
доры ў розныя бакі. Калі шахта гатова, туды 
спускаюцца рабочыя. 


Спусьціцца рабочы ў шахту, а яго там 
усяго вада запырскае, як дождж. Гэта пад- 
зямельная вада. Яе ўвесь час выпампоўваюць 
спэцыяльнымі машынамі. Калі-б не выпам- 
поўвалі вады, дык яна затапіла-б усю шахту. 
Рабочыя, якія выпампоўваюць ваду, увесь 
час стаяць у вадзе ды брудзе. Рабочыя 
адзяюць такую вопратку, праз якую вада ня 
можа прасачыцца. 

Цяжка даводзіцца і тым рабочым, што 
забіраюць гатовы вугаль ды звозяць на вага- 
нетках да шахтаў, адкуль ён падымаецца 
наверх. 

Цяжкая шахцёрская работа. А колькі дабра 
робіць шахцёр для ўсяе краіны! 

Н. Іванчэнка. 


(з украінскае мовы). 


Расьлі лясы вялікія 
і густыя. 


Калі шахта гатова, 
туды спўскаюцца ра- 
бочыя. 


Зосіна кніжка 


Апавяданьне 


Маленькай Зосі восьмы год. Яна 
ў сям'і ня лічыцца маленькай дзяў- 
чынкай, бо ўжо дапамагае матцы 
няньчыць свайго брата Рыгорку, калі 
маці ідзе на работу. 

У Зосі ёсьць і старэйшы брат, 
“Ёндрэй, які вучыцца ў школе. 
У Андрэя ёсьць кніжкі. Здаецца раз- 
-глядала:б і разглядала-б іх Зося. 
Там такія прыгожыя малюнкі! На- 
ват і ўсе зьвяры ёсьць. Ёй нядаўна 
паказваў Андрэй на малюнку і тыг- 
ру, і насарога, і львіцу з ільвяня- 
тамі і шмат іншых зьвяроў. 

Але Андрэй не дае доўга разгля- 
даць Зосі кніжкі. 

7-- Ты яшчэ літар ня ведаеш, чы- 
таць ня ўмееш, толькі кніжку мне 
падзярэш. Будзеш у школу ха- 
дзіць--будзе і ў цябе свая кніжка, - 
кажа Андрэй. 

--8 ці цяжка чытаць навучыц- 
ца? -- пытаецца Зося. 

- Пойдзеш у школу--убачыш, 
ці цяжка,--адказвае Андрэй. 

-- Ты навучы мяне чытаць,-- 
просіць Зося. 

-- Пачакай, Зося, скора і ты бу- 
дзеш кніжкі чытаць. 

І Зося пачала чакаць. Кожны 
дзень яна чакала брата і глядзела 
яму ў вочы, а калі-небудзь і пыта- 
лася: 

-- Ну, Вндрэй, можа сёньня? 

І аж сумна станавілася, калі Йн- 
дрэй казаў: ,Пачакай, пачакай, 
яшчэ кніжка твая ня прыехала“. 

-- Вдкуль-жа мая кніжка павінна 


прыехаць?--думае Зося.--І якая яна 
будзе? 


А. ЦІТАВАЙ 


Нават і ў сьне бачыла Зося сваю 
кніжачку. Яна здавалася ёй прыго- 
жай, з малюнкамі, з разборчывымі 
вялікімі літарамі. І яна, Зося, ужо 
ўмее чытаць. Прачнецца Зося і 
шкода ёй, што яна прачнулася і 
што ў яе няма кніжачкі. 

Вось аднаго разу вязе Зося па 
вуліцы ў калясцы свайго брата 
Ягорку і бачыць, што са школы 
бягуць вучні. Да, яе падбягае Йн- 
дрэй і кажа: 

-- Ну, Зоська, кніжка твая пры- 
ехала з самага Менску. Хадзем у 
хату--пакажу. “аб 

У хаце Андрэй паклаў кніжкі на 
стол, дастаў паміж іх прыгожань- 
кую кніжачку і дае Зосьцы: 

-- На, Зоська, вось твая кніжач- 
ка. Цяпер ты хутка навучышся чы- 
таць і яшчэ больш палюбіш кніжкі. 
Бачыш на ёй напісана Іскры Іль- 
ліча“. Сёньня я табе пачытаю яе, 
а потым пачну вучыць цябе чы- 
таць, А на тую зіму добра табе 
будзе вучыцца ў школе, бо ты шмат 
чаго будзеш ведаць з сваёй кніжкі. 
Я табе выпісаў з Менску гэтую дзі- 
цячую часопісь на цэлы год. Чы- 
тай толькі, Зося, вучыся! 

Ой, як рада была Зося! 


ЕРЫ, 7 


У цесьляра Стружкіна сабраліся 
госьці, Усе- сябры . яго, майстры. 

Пасядзелі, пагаманілі, а потым да- 
вай спрачацца, чыя работа больш 
важная і мудрэйшая? 


Г тут спрэчкам канца ня было 
Я відаць. Спрачаліся, спрачаліся--і 
4 ўсё бяз толку. Гаспадару брыдка 
г стала, што госьці яго пачалі ўжо 
, нават лаяцца,--ён і кажа: ? 
-- Вось што, мужчыны, няхай 
кожны з свайго рамясла выдумае 
ў такую загадку, каб другія не адга- 
і далі. Чые загадкі труднейшыя, у 
г таго і работа мудрэйшая. 


а Загадка цесьляра Стружкіна. 


-- У мяне ёсьцьдошка. У ёй выра- 
заны тры дзіркі: адна круглая, дру- 
; гая крыжам, а трэцяя чатырохкан- 
а товая, 


Як зрабіць такую затычку, каб 
яна ўвайшла у гэтыя тры дзіркі? 


Загадка работніцы Вяроўкінай. 


-- Працавалі мы з сяброўкай на 
фабрыцы, якая вырабляе вяроўкі. 


Сяброўка кажа: ў 
-- Вось калі-б гэта ўзьняцца 


ўверх на самалёце ці дырыжаблі 
ды адтуль вяроўку ўніз спускаць,-- 


Хітрыя майстры 


Макар Сьвірэпы 


ці магла-б наша фабрыка зрабіць 
такую вяроўку, каб яе можна было 
спусьціць уніз з вышыні сямі кілё- 
мэтраў? 

Тут і майстар наш “умяшаўся: 

-- Яно такую ) вяроўку можна зра- 
біць, але з такой вышыні на зямлю 
ня спусьціш, 

--- Чаму не? 


Загадка сьлёсара Напілка. 


-- Жылі мы аднаго разу ўтраіх у 
аднэй кватэры: я і два мае сябры. 
Дома мы рэдка калі сядзелі. Так 
што кватэра на замку была -тры- 


а 


ма замкамі замыкалася. У кожнага 
быў свой замок і свой ключ. Пры- 
ходзілі мы дахаты ў розны час. 

Вось і адгадайце, як кожны з 
нас пападаў у хату, не чакаючы 
другіх сяброў? 


Загадка каваля Сталёвага. 


“-- Прынёс мне дырэктар заводу 
пяць ланцугоў, па тры колцы ў 
кожным, і кажа: 

-- Злучэце іх ў адзін ланцуг. 

Добра, злучыць лёгка. Трэба ча- 
тыры колцы раскаваць і а по- 


«Ба, са зу са, ГЭС 


тым злучыць іх. Гэтак мог-бы ўсякі 
каваль зрабіць. Ну, а я адразу ске- 
міў, што можна і менш колцаў 
раскаваць. Але колькі-ж? 

(Адгадкі глядзі ў чарговым нумары). 


асу ра 


ЗДАРЭНЬНЕ З БОЙ-СКАЎТАМ. 


Па гэтых шасьці ма- 
. люнках злажэце самі 
апавяданьне. 


што пішд ангельскі Пі0НЭР 


[ЧЯДАЎНА ў: Англіі праводзіўся зьезд дзі- 
цячых фашысцкіх”) організацый усяго 

сьвету. З прычыны гэтакага зьезду, у Лён- 

данскім саборы адбылося набажэнства. 

Я і мой таварыш, Джэры Браўн, былі ра- 
ней таксама бой-скаўтамі (так называецца 
дзіцячая фашысцкая організацыя). Тады мы 
ня ведалі яшчэ, хто такія бой-скаўты? 

Захацелася нам паглядзець, як фашысцкія 
дзеці праводзяць свой зьезд. Мы адзелі фор- 
му бой-скаўтаў, якая яшчэ захавалася ў нас. 
І цяпер ніхто не пазнаў-бы, што мы--чыр- 
воныя піонэры. 

Тысяча шэсьцьсот бой-скаўтаў з сваімі 
сьцягамі ішлі ў сабор. Трэба праўду сказаць, 
што паход гэты быў праведзены па ўсіх 
правілах, было на што паглядзець. з 

-- Я цяпер ведаю,--кажа мой таварыш,-- 
чаму гэта дзеці некаторых рабочых стано- 
вяцца бой-скаўтамі. Іх організацыя ўмее на- 
ладзіць ўсё так прывабна, -што гэтым яны 
заманьваюць нашых дзяцей да сябе. Паглядзі, 
які радасны твар у таго маленькага негра. 
Ён, мабыць, забыўся, што ў Амэрыцы фа- 
шыстыя абыходзяцца з яго братамі, як з са- 
бакамі... 

Калі атрады праходзілі блізка ля нас, я кіў- 
нуў Джэры, і мы ўвайшлі ў рады маршы- 
руючых. Тоўсты правадыр бой-скаўтаў, уба- 
чыўшы гэта, толькі ўсьміхнуўся. Я больш 
уважліва прыгледзеўся да яго і пазнаў, што 
гэта- поліцэйскі; той самы поліцэйскі, які 
І-га мая гумавай палкай разганяў дэмон- 
страцыю рабочых і крычаў: 

-- Прэч з вуліцы! Разыдзіся! 

Мы ўвашлі ў царкву і селі. Усё ўжо было 
гатова. Наперадзе стаялі з сьцягамі. Там-жа 
сядзелі багата адзетыя мужчыны і жанчыны, 
Пасьля я ўжо даведаўся, што сярод іх была 
дачка ангельскага караля і дачка генэрала. 
Гэты генэрал--правадыр бой-скаўтаў. 


9) Організацыя дзяцей буржуазіі. 


Паперад- вышаў той генэрал, правадыр 
бой-скаўтаў, і сказаў прамову. Я добра па- 
мятаю, што ён сказаў. 

-- Паважайце ўсіх людзей,--казала гэта 
старая лісіца,--любеце братоў, бойцеся бога 
і паважайце караля. 

Вось што ён сказаў. 

Пасьяя генэрала гаварыў Норыс, наста- 
яцель сабора. Духоўнік Норыс яшчэ больш 
нагаварыў усялякай боскай чапухі. : 

-- Гэтыя сьцены,--казаў ён,- бачылі ўжо 
шмат раскошных, багатых набажэнстваў. Тут 
каранаваліся каралі. Але-ж такое набажэнства, 
як сёньня, ніколі яшчэ не адпраўлялася. 
Сёньня тут сабраліся для пакланеньня ўсе- 
магутнаму богу будучыя дзеячы сьвету... 

-- Для пакланеньня ўсемагутнаму капі- 
талу,--сказаў Джэры, бліснуўшы вачыма. 

-- Мы яшчэ паглядзім, ці будуць яны 
дзеячамі фабрык і заводаў, - адказаў я досыць 
моцна. 

Нас пачулі. Адзін бой-скаўт, які сядзеў за 
намі, запісаў наш атрад і сказаў, каб мы 
адтуль выбраліся. Мы пашлі, але-ж, ідучы, 
не маглі ўстрымацца ад сьмеху. 

Няхай пашукае наш атрад“, падумаў я. 
«Ён ужо даўно раскідаўся і большая частка 
яго членаў сталі піонэрамі". 

На вуліцы мы спыніліся. Неўзабаве пачуліся 
з сабору гукі аргану. Бой-скаўты пачалі 
строіцца па атрадах і дзяржавах: Аўстрыя, 
Бэльгія, Голяндыя і г. д. 

Увечары чытаў я аб гэтым у аднэй бур- 
жуазнай газэце наступнае: 

«У адзнаку братэрства, дзеці тых краін, 
якія раней ня жылі ў згодзе між сабой, ішлі 
разам“. 

Я толькі падумаў: ,Ці даўгавечнае ваша 
братэрства?“. Абы толькі пачалася вайна, 
і ўсё ваша ,братэрства“ прападзе... 

Мы-ж спадзяемся, што хутка прыдзе той 
час, калі дзеці рабочых усяго сьвету пад 
піонэрскім сьцягам сапраўды зьяднаюцца, як. 
браты, для змаганьня з буржуазіяй. 

Вільлям Штропп. 
З нямецкай пераклаў У. Лукашэвіч. 


ст 


Чаму ападаюць лісты 


Нарыс А. ПОЛЯКА 


РЫШЛА восень. Мы зараз-жа 

пазналі яе па тых зьявах пры- 
роды, якія бачым кожны дзень на- 
вокал сябе. 


Зялёныя прыгожыя лісьцікі дрэў 
пачынаюць зьмяняць свой колер і 
памалу засьцілаць сабою зямельку. 


Усе мы бачым лістапад. Усім 
нам знаёмы праявы лістапада. Усе 
мы спрабавалі растлумачыць гэту 
загадку прыроды. 


Тлумачыў яе па-свойму, па-дзі- 
кунскаму і першабытны чалавек, які 
ня меў ніякай асьветы, ніякай на- 
вукі. Ён парашыў, што гэта . багі 
так робяць. Тлумачыць гэтую зья- 
ву так і цяперашні рэлігійны цём- 
ны чалавек. Яго тлумачэньне мала 
чым адрозьніваецца ад тлума- 
чэньня першабытнага дзікуна. 


Паглядзімо, як разумее і тлума- 
чыць зьявы прыроды ў лістападзе 
сьвядомы чалавек, той чалавек, які 
здабыў свае веды шляхам назірань- 
няў гі досьледаў... 

Спачатку і сьвядомы чалавек 
памыляўся. Яму здавалася, што 
столькі холад ёсьць галоўная пры- 
чына лістапада. Потым было заў- 
важана, што лісты дрэў асыпаюц- 
ца нават і тады, калівосень стаіць 
цёплая і марозу зусім няма. 


Гэта кажа нам аб тым, што ня 
столькі холад спрыяе ападаньню лі- 
сьцяў. Праўда, холад ,робіць сваю 
справу, але галоўнай ролі не ады- 
грывае. 


Зараз нам вядомы такія прыкла- 
ды: дрэўцы, пасаджаныя ў цёплых 
хатах, з набліжэньнем восені страч- 
ваюць сваё лісьцё хоць на кароткі 
час. Дрэву патрэбен адпачынак, усё 
роўна, як чалавеку і жывёле. 


Вось гэты адпачынак і будзе га- 
лоўнай прычынай таго, што ўво- 
сень ападае ліст. 


У цёплых краінах растуць вечна- 
зялёныя дрэвы. Яны таксама праз 
некаторы час скідаюць сваё лісьцё. 
Пэўна-ж, гэта зьява ў розных га- 
тункаў дрэў адбываецца не адна- 
часова. Вось дзякуючы чаму мы 
можам сказаць, што там растуць 
вечна-зялёныя дрэвы. Бо гэта ад- 
бываецца ня разам, а часткамі. 


Лістапад прыносіць вялікую ка- 
рысьць нашым лістовым дрэвам. 
Мы ведаем, што пры дапамозе лі- 
сьцяў дрэвы бяруць з паветра віль- 
гаць. Недахват вільгаці дрэва атрым- 
лівае з зямлі пры дапамозе карэнь- 
няў. Зімою зямля прамярзае на 
значную глыбіню. Пры такіх умо- 
вах карэньчыкі зімою ня маюць маг- 
чымасьці атрымліваць вільгаць з 
зямлі... Адсюль робіцца зразумелым, 
што дрэва, якое на зіму ня страці- 
ла-б лісьця, павінна было-б стра- 
ціць на іх харчаваньне апошнія свае 
сокі і, такім чынам, зусім засох- 
нуць. 


Тут вы запытаеце: 


--ўА чаму-ж не засыхаюць на- 
шы іглістыя дрэвы, якія ня скіда- 
юць на зіму сваіх іголак-лістоў?"“ 


Праўда, што іглістыя дрэвы не 
засыхаюць, але іх лісточкі. пабуда- 
ваны зусім інакш, чым у лістовых 


дрэў. 


Але калі вы параўнаеце колер 
іголак з елак у восень і вясной, то 
заўважыце вялікую розьніцу... 


На падставе ўсяго вышэй выка- 
занага мы бачым, што лістапад 
прыносіць вялікую карысьць нашым 
лістовым дрэвам. Толькі дзякуючы 
лістападу, дрэвы нашы не паміра- 
юць. увосень, а рыхтуюцца да зі- 
мовага адпачынку. 


Гэта ёсьць прыстасаваньне дрэў 
для таго, каб захаваць сябе ад 
сьмерці. 


фы... «ЗЯ Аб ья» бы 


, 


Г” аа ай 


ь 


ХТО ТАКІЯ АКЦЯБРАТЫ 


(Працяг). 


Усе сьцішыліся, паселі на табарэткі. 

Ніна пачала расказваць, хто такія акцяб- 
раты. 

-- Акцябраты;- казала яна,-гэта дзеці, 
якія ня могуць яшчэ па малалетнасьці быць піо- 
нэрамі, Гэта тыя дзеці, якія яшчэ толькі рых: 
туюцца стаць добрымі піонэрамі. У групы акцяб- 
рат дзяцей прымаюць з 7 да 10 г., бо з 10 год 
ужо прымаюць у піонэры. 

Акцябраты, як і піонэры, маюць свае 
законы. Гэта такія правілы, дзе гаворыцца, як 
трэба працаваць і да чаго імкнуцца. 

Першы закон акцябрат такі: акцябраты 
памагаюць» комуністым, комсамольцам і піо- 
нэрам. 

Другі закон такі: а«цябраты імкнуцца Будучы акцябронак. 
стаць підонэрамі. 

Піонэры--зьмена комсамэльцам, акцябраты-зьмена піонэрам. 

Кожная зьмена рыхтуе сабе добрую зьмену: піонэры памагаюць пра- 
цаваць акцябратам, комсамольцы- піонэрам, партыйцы--комсамольцам. 

Але ў акцябрат ёсьць яшчэ і звычаі, 
Гэта такія правілы, якія адзначаюць, як 
штодня павінны трымаць сябе акцябраты, 
як павінны жыць. 

Вось першы звычай: акцябраты 
сачаць за тым, каб цела іх і адзеньне 
былі чыстымі. 

У брудзе заводзяцца розныя хваро- 
бы. Акцябраты-ж павінны быць здаро- 
вымі, бо якая-ж з іх будзе добрая зьмена? 

Другі звычай такі: акцябраты лю- 
бяць працаваць. 

Працаваць многа трэба для таго, 
каб многаму навучыцца. Што-ж робяць ж а 1 
акцябраты, над чым працуюць? Яны Трэба і рар пачысьціць 
займаюцца гімнастыкай, чытаньнем, ма: абза 
ляваньнем, гульнямі. Дома памагаюць у працы бацьком. 

Шмат чаго робяць акцябраты,--дадала нарэшце Ніна.--Сёньня мы па- і 
гуляем у карагодчыя гульні і на гэтым скончым. 

Вясёлым і радасным ішоў Адаська дахаты. Ён ужо--акцябронак! 

7. Ш ПАДПІСАЎСЯ ТЫ НА /САгЫ ІЛЬЛІЧА 


1. Адасіку прысьніўся такі 

сон: прышлі да яго «іскры 

ільліча“... Прышлі і заклі- 
каюць падпісацца... 


5 Ве. 
2. 4. 8 крамы Аласік папаў 
2 проста ў кіёск. 


7. Прачнуўся Адасік, аж 
гэта бацька прынёс яму- 
«Іскры Ільліча“, Хь І. 


с 


2, Адасік напалохаўся: як 
гэта, каб часопісь сама 
прышла да яго ў хату?! 
Выскачыў з хаты навуліцу. 


5. Карл Маркс таксама кры- 
чыць яму: ,Ці падпісаўся 
ты на Іскры Ільліча". 


8. Адасіку іскры Ільліча“ 

дужа спадабаліся, і ён 

борзда пабег сказаць аб 
гэтым сваім сябром. 


ё 


. 
и у 


З. Але часопісь усюды да- 
ганяе. Хіба ў краме сха- 
вацца? 


6. Стаміўся, Адасік. Сеў. 
Падбеглі. .,іскры Ільліча“ 
і трасуць яго за плечы. 


В 


ПРЫЁ/А4 падпіскі 
на ІСК! іЛЬліЧА 


9. Прыёмшчык падпіскі на 
пошце зьдзівіўся: цэлы 
атрад прываліў падпісацца 
ва іскры ільліча“. 


Дзеці! бярэце прыклад з Адасіна і падпішэцеся на сваю часопісь. 


